

**AN INCLUSIVE GOVERNANCE PERSPECTIVE**



**WESTERN  
BABYLON  
GROUP  
A TEST OF CRONYISM**

## Contents

|                                                                                         |    |
|-----------------------------------------------------------------------------------------|----|
| <b>Western Babylon Group (သို့) ခရိုနီစနစ်ရဲ့ စမ်းသပ်ချက်</b> .....                     | 2  |
| <b>ခရိုနီစနစ်ဆိုတာ ဘာလဲ</b> .....                                                       | 2  |
| <b>“အရည်အချင်းကြောင့် ရွေးချယ်တာ” ဆိုတဲ့ အကြောင်းပြချက်</b> .....                       | 3  |
| ခရိုနီစနစ် ဘာကြောင့် ပေါ်ပေါက်လာသလဲ.....                                                | 7  |
| Inclusive Governance မရှိလျှင် ခရိုနီစနစ် ပိုမိုလွယ်ကူစွာ ပေါ်လာနိုင်သည်.....           | 8  |
| ၃။ Separation of Powers မရှိလျှင် အာဏာကို စစ်ဆေးရန် ခက်ခဲလာသည်.....                     | 9  |
| ၄။ Separation of Powers သည် “လူကောင်း” ကို မမျှော်ဘဲ “စနစ်” ကို အားထားခြင်းဖြစ်သည်..... | 10 |
| ၅။ Inclusive Governance မရှိခြင်းက “အာဏာပိုင်အုပ်စု” ကို ဖန်တီးနိုင်သည်.....            | 12 |
| ၆။ “အမျိုးသားရေး” ဆိုသည့် စကားလုံးသည် Accountability ကို အစားထိုး၍ မရ.....              | 13 |
| ၇။ ခရိုနီစနစ်ကို တားဆီးရန် “လူကောင်း” မဟုတ်ဘဲ “အာဏာခွဲဝေမှု” လိုအပ်သည်.....             | 13 |
| ၁။ Inclusive Governance.....                                                            | 14 |
| ၂။ Separation of Powers.....                                                            | 14 |
| ၃။ Conflict-of-Interest Rules.....                                                      | 14 |
| ၄။ Transparent Procurement.....                                                         | 14 |
| ၅။ Independent Judiciary.....                                                           | 14 |
| ၆။ Free Media and Public Oversight.....                                                 | 14 |
| ၇။ Independent Anti-Corruption Mechanisms.....                                          | 14 |
| နိဂုံး.....                                                                             | 15 |
| <b>နိဂုံး</b> .....                                                                     | 16 |
| ဦးစံကျော်လှဟာ အရည်အချင်းရှိတယ်ဆိုရုံနဲ့ Nepotism ကို ဖယ်ရှားနိုင်သလား.....              | 17 |
| အရည်အချင်းရှိခြင်းနှင့် Nepotism သည် တစ်ခုနှင့်တစ်ခု မဆန့်ကျင်.....                     | 17 |
| လစာမယူခြင်းကလည်း အဖြေမဟုတ်.....                                                         | 18 |
| “အမျိုးသားရေးအတွက်” ဆိုသည့် ရည်ရွယ်ချက်နှင့် အဖွဲ့အစည်းဆိုင်ရာ စံနှုန်း.....            | 19 |
| စီးပွားရေးအာဏာနှင့် မိသားစုဆက်နွယ်မှု.....                                              | 20 |
| Nepotism ကို တိုင်းတာရာမှာ “ဘယ်သူ့ကို ခန့်သလဲ” ထက် “ဘယ်လိုခန့်သလဲ” က ပိုအရေးကြီး.....   | 20 |
| အာဏာကို အခမဲ့ရယူထားခြင်းသည် အာဏာမဟုတ်တော့ခြင်း မဟုတ်.....                               | 21 |
| နိဂုံး.....                                                                             | 22 |
| ULA/AA အတွက် အကျဉ်းချုပ် အကြံပြုချက်များ.....                                           | 23 |

# Western Babylon Group (သို့) ခရိုနီစနစ်ရဲ့ စမ်းသပ်ချက်

ရခိုင်ဒေသမှာ စီးပွားရေးအကျပ်အတည်းများနှင့် ကုန်သွယ်ရေးအခက်အခဲများကို ရင်ဆိုင်နေရချိန်တွင် ကုန်သွယ်ရေးလုပ်ငန်းများကို မည်သူများက လုပ်ကိုင်ခွင့်ရရှိနေသနည်းဆိုသည့် မေးခွန်းသည် အရေးကြီးလာသည်။ အထူးသဖြင့် WBG (Western Babylon Group) လုပ်ငန်းစုသည် AA ထိန်းချုပ် ဒေသအချို့တွင် မရှိမဖြစ် လူသုံးကုန်နှင့် ဆောက်လုပ်ရေးပစ္စည်းများ ရောင်းချခွင့်ရရှိနေပြီး၊ ၎င်းလုပ်ငန်း ကို ဗိုလ်ချုပ်ထွန်းမြတ်နိုင်၏ တပည့်ရင်းဟု ဆိုသော ဒုတိယဗိုလ်မှူးကြီး နီအောင်က အဓိကထိန်းချုပ် နေသည်ဟု အာရက္ခ ပြည်သူ တချို့က ပြောဆိုလာကြသည်။ စီးပွားရေးတစ်ခုလုံးကို ULA/AA၏ ထိပ်ပိုင်း ခေါင်းဆောင်များ နှင့်နီးစပ်သူများကသာ လုပ်ပိုင်ခွင့်ရနေကြောင်း ပြည်သူများ ၏ ဝေဖန်မှုများ စွာ ရှိလာနေသည်။

ဒီအခြေအနေကို တစ်ခုတည်းသောဖြစ်စဉ်အဖြစ် မကြည့်ဘဲ **ခရိုနီစနစ် (Cronyism)** နှင့် စီးပွားရေးအုပ်ချုပ်မှု (Economic Governance) ရှုထောင့်မှ ကြည့်မည်ဆိုလျှင် WBG သည် AA ထိန်းချုပ်ဒေသများတွင် **အာဏာနှင့် စီးပွားရေးအကျိုးစီးပွား ဆက်နွယ်မှု** ကို လေ့လာနိုင်သည့် အရေးကြီးသော “စမ်းသပ်ချက်” တစ်ခု ဖြစ်လာနိုင်သည်။

## ခရိုနီစနစ်ဆိုတာ ဘာလဲ

ခရိုနီစနစ်ဆိုသည်မှာ စီးပွားရေးလုပ်ငန်းအခွင့်အရေးများကို အရည်အချင်းနှင့် ပွင့်လင်းသောဈေး ကွက်ယှဉ်ပြိုင်မှုအပေါ် အခြေခံ၍ ခွဲဝေပေးခြင်းထက် **နိုင်ငံရေးအာဏာရှိသူများနှင့် နီးစပ်မှု၊ ပုဂ္ဂိုလ်ရေးဆက်ဆံရေးနှင့် နိုင်ငံရေးသစ္စာရှိမှုတို့အပေါ် မူတည်၍ စီးပွားရေးအခွင့်အရေးများ ခွဲဝေ ပေးခြင်း** ဖြစ်သည်။

ထို့ကြောင့် WBG သည် စီးပွားရေးလုပ်ငန်းလုပ်ငန်းစု တစ်ခု ဖြစ်ကြောင်း သတ်မှတ်ပေးစရာ မလိုပါ။

WBG သည် အခြားကုန်သည်များနှင့် တန်းတူစည်းမျဉ်းများအောက်တွင် ယှဉ်ပြိုင်ခွင့်ရရှိခြင်းလား၊ သို့မဟုတ် အာဏာပိုင်များနှင့် နီးစပ်မှုကြောင့် အထူးအခွင့်အရေး ရရှိခြင်းလား ဆိုတာဖြစ်သည်။

အကယ်၍ များ WBG သည် ဗိုလ်ချုပ်ထွန်းမြတ်နိုင် ၏ ယောက္ခမ ဖြစ်နေသောကြောင့် အခြားသော ကုန်သည် အုပ်စုများထက် အခွင့်အရေးပိုမိုရရှိနေပါက ဈေးကွက်သဘာဝ ကို ပျက်စီးစေသည်။

စီးပွားရေးအကျပ်အတည်းကာလအတွင်း သာမန်ကုန်သည်များသည် လွတ်လပ်စွာ ရောင်းဝယ်ဖောက် ကားရန် အတားအဆီးများနှင့် ရင်ဆိုင်နေရသည်။ တစ်ချိန်တည်းတွင် WBG သည် AA ထိန်းချုပ် ဒေသများတွင် မရှိမဖြစ်ကုန်ပစ္စည်းများနှင့် ဆောက်လုပ်ရေးပစ္စည်းများ ရောင်းချခွင့် ရရှိနေသည်။

ထို့အပြင် မင်းပြားဒေသခံတစ်ဦးက ULA/AA ၏ အရာရှိများနှင့် မိသားစုများကသာ လုပ်ကိုင် ခွင့်ရရှိနေကြောင်း ပြည်သူများက ဝေဖန်သည့် မီဒီယာဆောင်းပါးများ အထင်အရှား ပေါ်ပေါက် လာသည်။

အကယ်၍ ထိုပြောဆိုချက်များသည် မှန်ကန်ကြောင်း သက်သေပြနိုင်ပါက၊ ဈေးကွက်အတွင်း **“အရည်အချင်းရှိသူက အနိုင်ရခြင်း”** ထက် **“အာဏာနှင့် နီးစပ်သူက အခွင့်အရေးရခြင်း”** ဆိုနိုင်သည်။ ထိုအခြေအနေသည် ခရိုနီစနစ်၏ အဓိကလက္ခဏာတစ်ရပ် ဖြစ်ပေသည်။

WBG ကိစ္စကို ပိုမိုစိုးရိမ်စရာဖြစ်စေသည်မှာ စီးပွားရေးလုပ်ပိုင်ခွင့်များနှင့် အုပ်ချုပ်ရေးအာဏာများ ဆက်စပ်နေသည်ကို ပြည်သူများက ပြောဆိုလာကြခြင်းဖြစ်ကြောင်း သုံးသပ်နိုင်သည်။

ဥပမာ- ဦးစံကျော်လှသည် ဗိုလ်ချုပ်ထွန်းမြတ်နိုင်၏ ယောက္ခမဖြစ်ပြီး ကုန်သည်ကြီးများအသင်း ဥက္ကဋ္ဌ အဖြစ် တာဝန်ယူနေသည်။ ထို့အပြင် ကုန်သည်အသိုင်းအဝိုင်းက ရခိုင်ဒေသ၏ ကုန်စည် စီးဆင်းမှု၊ သွင်းကုန်၊ ထုတ်ကုန် စသည့် ကုန်သွယ်ရေးကိစ္စများကို သူက စီမံခန့်ခွဲနေသည်ဟု ပြောဆိုထားကြ သည်။

ဘူးသီးတောင်ဘက်မှ ဘင်္ဂလားဒေ့ရှ်သို့ နွားတင်ပို့ရာတွင်လည်း ဦးစံကျော်လှနှင့် ဒေသအလိုက် စစ်ဒေသမှူးများ၏ ခွင့်ပြုချက်လိုအပ်သည်ဟု ပြောဆိုမှုများရှိလာ သည်။

## **“အရည်အချင်းကြောင့် ရွေးချယ်တာ” ဆိုတဲ့ အကြောင်းပြချက်**

AA ပြောခွင့်ရဦးခိုင်သုခက ဦးစံကျော်လှသည် ယောက္ခမဖြစ်၍ ခန့်အပ်ခြင်းမဟုတ်ဘဲ အရည်အချင်းနှင့် အတွေ့အကြုံကြောင့် လုပ်ငန်းရှင်အများစုက ရွေးချယ်ခဲ့ခြင်းဖြစ်သည်ဟု တုံ့ပြန်ထားကြောင်း BBC သတင်းမီဒီယာတွင်ဖော်ပြထားသည်။

ဒီအကြောင်းပြချက်ကို သုံးသပ်ရာမှာ “အရည်အချင်းရှိခြင်း” နှင့် “ပွင့်လင်းမျှတသော ခန့်အပ်မှုလုပ်ငန်းစဉ်” ကို ခွဲခြားရန်လိုသည်။

လူတစ်ဦးသည် အမှန်တကယ် အရည်အချင်းရှိနိုင်သည်။ သို့သော် ထိုသူသည် အာဏာပိုင် ခေါင်းဆောင် ၏ အနီးကပ်မိသားစုဝင်ဖြစ်နေပါက ခန့်အပ်မှုတွင် **Conflict of Interest** မရှိကြောင်း သက်သေပြရန်ပို မိုတင်းကျပ်သော လုပ်ငန်းစဉ်လိုအပ်သည်။

အခြားကုန်သည်များနှင့် တန်းတူယှဉ်ပြိုင်ခွင့်ရှိခဲ့သလား။ ရွေးချယ်မှုစံနှုန်းကို ကြိုတင်ထုတ်ပြန်ခဲ့သလား။ ရွေးချယ်ရေးအဖွဲ့တွင် လွတ်လပ်သော ကိုယ်စားလှယ်များ ပါဝင်ခဲ့သလား။ မိသားစုဆက်နွယ်မှုကို ကြိုတင်ဖော်ပြပြီး အကျိုးစီးပွားပဋိပက္ခကို စီမံခဲ့သလား။

ဒီမေးခွန်းတွေ မဖြေနိုင်သေးသရွေ့ “အရည်အချင်းကြောင့် ခန့်အပ်တာ” ဆိုတဲ့ ရှင်းလင်းချက်တစ်ခု တည်းနဲ့ ခရိုနီစနစ်ကို ပယ်ဖျက်လို့မရပါ။

## အရည်အချင်းတကယ်ရှိသလား

လူတစ်ယောက်တွင် ဆိုင်ရာ အရည်အချင်း၊ ကျွမ်းကျင်မှုဆိုတာ ရှိကြပါသည်။ အရည်အချင်း ကို တိုင်းတာရာတွင် Inclusive Governance ရှုထောင့်အရ အရိုးစင်းဆုံးသတ်မှတ်ချက်တချို့ကို ဖော်ပြလိုပါသည်။ ဤရှုထောင့် သတ်မှတ်သည့် စံနှုန်း မေးခွန်းမှာ—

“သူ့မှာ အရည်အချင်းရှိသလား”

ဆိုသောအနက်အဓိပ္ပါယ်ကို လေးနက်စေရန်

(၁) “သူ့ကို ရွေးချယ်တဲ့ လုပ်ငန်းစဉ်က ပွင့်လင်းမြင်သာမှုရှိသလား?”

(၂) “အခြားလူတွေ ယှဉ်ပြိုင်ခွင့်ရှိသလား?”

(၃) “အာဏာဆုပ်ကိုင်ထားသော ခေါင်းဆောင်များနှင့် မိသားစုဆက်နွယ်မှုကို ထုတ်ဖော်ထားသလား?”

(၅) “ အရည်အချင်းရှိကြောင်း ဆုံးဖြတ်ချက်ချတဲ့အကြီးအကဲနေရာ မိသားစုဝင်တွေပါနေသလား?”



**(၆) “အဆိုပါခန့်အပ်မှုကို လွတ်လပ်တဲ့အဖွဲ့အစည်းက ပြန်လည်စစ်ဆေးနိုင်သလား?”**

ဆိုသည့်အချက်များပင်ဖြစ်ပါသည်။

ဥပမာအားဖြင့် နေရာတစ်ခုကို လူနှစ်ဦးယှဉ်ပြိုင်ရာတွင် လူနှစ်ဦးစလုံး အရည်အချင်းရှိနေသော်လည်း တစ်ဦးမှာ အာဏာရှိသူ၏ မိသားစုဝင်ဖြစ်ပြီး ထိုသူကိုသာ ပွင့်လင်းမြင်သာမှုမရှိဘဲ ရွေးချယ်ခဲ့သည် ဆိုပါက **အရည်အချင်းရှိခြင်းတစ်ခုတည်းဖြင့် ထိုခန့်အပ်မှုသည် မျှတကြောင်း သက်သေပြနိုင်မည် မဟုတ်ပါ။**

ထို့ကြောင့် အဓိကမေးခွန်းသည်—

**“ဦးစံကျော်လှမှာ အရည်အချင်းရှိသလား” မဟုတ်ဘဲ “အရည်အချင်းရှိသူတွေထဲက သူ့ကို ဘယ်လိုလုပ်ငန်းစဉ်နဲ့ ရွေးချယ်ခဲ့သလဲ”** ဆိုတာကို ပြည်သူများက ဝေဖန်ကြစမြဲပင်ဖြစ်ပါသည်။

တကယ်လို့များ Inclusive Government သဘောတရားများကို အစိုးရ ဆုံးဖြတ်ချက် မူဝါဒများ၌ ထည့်သွင်းထားခြင်းမရှိခဲ့လျှင် အများပြည်သူ၏ ဝေဖန်မှုများ ကို ကြုံတွေ့ကြရစမြဲပင်ဖြစ်သည်။

အာဏာရှိသူများနှင့် ဆွေမျိုးတော်စပ်သည့် သူများက နိုင်ငံတစ်ခု၏ စီးပွားရေး ကို ပွင့်လင်းမြင်သာမှု မရှိဘဲ လက်ဝါးကြီး အုပ်သလို ဖြစ်သွားခဲ့ပါက ပြည်သူများဝေဖန်ကြမှာဖြစ်သလို နိုင်ငံရေးနှင့် လူမှုဗေဒ အသိုင်း အဝိုင်းကလည်း ဤဖြစ်စဉ် ကို စောင့်ကြည့်သုံးသပ်လေ့လာကြစမြဲပင်။

## **အမျိုးသားရေးအတွက်လုပ်နေတာ**

"တပ်မှူးချုပ်ရဲယောက္ခမမို့လို့ ခန့်အပ်ခဲ့တာမဟုတ်ပါဘူး" ဦးစံကျော်လှ အနေနဲ့ လစာနဲ့အကျိုး ခံစားခွင့်မယူဘဲ အမျိုးသားရေးအတွက် လုပ်ပေးတာလို့ ဦးခိုင်သူခက သတင်းဌာနတစ်ခု ကို ပြောခဲ့ပါတယ်

ရခိုင်ဒေသခံ ကုန်သည်အသိုင်းအဝိုင်းကတော့ ပြည်သူတွေရဲ့စီးပွားရေး ကောင်းကောင်းမွန်မွန် လည်ပတ်နိုင်ရေး၊ ဒေသတွင်းစီးပွားရေးဖွံ့ဖြိုးလာရေးအတွက် ကုန်သည်ကြီးများအသင်းအနေနဲ့ ထူးထူးခြားခြား လုပ်ဆောင်တာမျိုး ခုထိမတွေ့ရဘဲ အာဏာပိုင်တွေ၊ လုပ်ပိုင်ခွင့်ရှိတဲ့သူတွေနဲ့ ပေါင်းပြီး

စီးပွားရေး လုပ်နေကြတာလို့ စွပ်စွဲနေကြကြောင်း သတင်းမီဒီယာ မှာ ဖော်ပြတာ ကို တွေ့ရှိရပြန်ပါတယ်။

ဒီနေရာမှာ Inclusive Governance ရှုထောင့်ကနေ ဝေဖန်ကြည့်ရပါမယ်။

“အမျိုးသားရေးအတွက်” ဆိုသည့် ရည်ရွယ်ချက်နှင့် အဖွဲ့အစည်းဆိုင်ရာ စံနှုန်းသတ်မှတ်ခြင်းဆိုသည့် အဓိပ္ပါယ်ကို မထိမဲ့မြင်ပြုနိုင်စွမ်းမရှိပေ။ “အမျိုးသားရေးအတွက် လုပ်ပေးနေသည်” ဆိုသည်မှာ ကောင်းမွန်သော ရည်ရွယ်ချက် ဖြစ်နိုင်သည်။ သို့သော် အများပြည်သူဆိုင်ရာ အာဏာကိုင်တွယ်မှု Inclusive Governance သဘောတွင် **ရည်ရွယ်ချက်ကောင်းမွန်ခြင်း (intention)** နှင့် **အဖွဲ့အစည်းဆိုင်ရာ စနစ်ကောင်းမွန်ခြင်း (institutional integrity)** သည် မတူညီပါ။

အမျိုးသားရေးအတွက် အမှန်တကယ် လုပ်ဆောင်နေသူဖြစ်လျှင်ပင် အောက်ပါမေးခွန်းများကို ဖြေဆိုနိုင်ရမည်

(၁) သူ့ရဲ့အရည်အချင်းကို ဘယ်သူက စစ်ဆေးခဲ့သလဲ။

(၂) အခြားအရည်အချင်းရှိသူတွေကို ယှဉ်ပြိုင်ခွင့် ပေးခဲ့သလား။

(၃) ရွေးချယ်ခန့်အပ်မှုမှာ ပွင့်လင်းမြင်သာမှု ရှိခဲ့သလား။

(၄) ခန့်အပ်သူနှင့် ခန့်အပ်ခံရသူကြား မိသားစုဆက်နွှယ်မှုကြောင့် ဖြစ်လာနိုင်သည့် Conflict of Interest အတွက် ပွင့်လင်းစွာချပြနိုင်သလား

(၅) ရာထူးကိုင်ဆောင်သူ၏ ဆုံးဖြတ်ချက်များကို လွတ်လပ်သောအဖွဲ့အစည်းတစ်ခုက စစ်ဆေးနိုင်သလား။

ဤမေးခွန်းများ ကို မဖြေနိုင်သေးသရွေ့ “အမျိုးသားရေးအတွက် လုပ်ပေးနေတာ” ဆိုသည့် အကြောင်းပြချက်တစ်ခုတည်းဖြင့် အဖွဲ့အစည်းဆိုင်ရာ စိုးရိမ်ချက်များကို ပယ်ဖျက်၍ မရပါ။

ဤကဲ့သို့သော စံနှုန်းများမရှိလျှင် ခရိုနီဝါဒ စတင်ပေါ်ပေါက်လာနေပြီဖြစ်ကြောင်း သုတေသီများက လေ့လာကြမည် ဖြစ်သကဲ့သို့ ပြည်သူများ၏ ဝေဖန်ကို ပြင်းထန်စွာခံရတတ်ပေသည်။

## ခရိုနီစနစ်ဖြစ်လာရင် ပြည်သူက ဘာဆုံးရှုံးမလဲ

ခရိုနီစနစ်ရဲ့အန္တရာယ်ဟာ စီးပွားရေးလုပ်ငန်းတစ်ခုက အမြတ်ရခြင်းတစ်ခုတည်း မဟုတ်ပါ။

အာဏာနှင့် နီးစပ်သူများက ဈေးကွက်ထဲတွင် အထူးအခွင့်အရေးရလာပါက—

- အခြားကုန်သည်များ၏ ယှဉ်ပြိုင်နိုင်စွမ်း လျော့နည်းလာမည်။
- ဈေးကွက်ထဲ ဝင်ရောက်ရန် အတားအဆီးများ မြင့်တက်လာမည်။
- ကုန်ပစ္စည်းဈေးနှုန်းများကို အနည်းစုက လွှမ်းမိုးနိုင်လာမည်။
- စီးပွားရေးအရင်းအမြစ်များကို အာဏာနှင့်နီးစပ်သူများထံ စုစည်းသွားနိုင်မည်။
- နိုင်ငံရေးသစ္စာရှိမှုနှင့် စီးပွားရေးအခွင့်အရေးတို့ အပြန်အလှန်ဖလှယ်သည့် Patronage Network ဖြစ်လာနိုင်မည်။

အထူးသဖြင့် စစ်ပွဲနှင့် စီးပွားရေးအကျပ်အတည်းကြားတွင် **မရှိမဖြစ်ကုန်ပစ္စည်းများ** ကို ထိန်းချုပ်နိုင်ခြင်းသည် စီးပွားရေးအာဏာသာမက လူမှုဘဝအပေါ်ပါ သြဇာသက်ရောက်နိုင်သည်။

## ခရိုနီစနစ် ဘာကြောင့် ပေါ်ပေါက်လာသလဲ

ခရိုနီစနစ် ပေါ်ပေါက်လာခြင်းကို လူတစ်ဦးတစ်ယောက်၏ ကိုယ်ကျင့်တရားပျက်ပြားမှုအဖြစ်သာ ကြည့်မည်ဆိုပါက ပြဿနာ၏ အမြစ်ကို မတွေ့နိုင်ပါ။ တကယ်တော့ ခရိုနီစနစ်သည် **အာဏာကို လူနည်းစုလက်ထဲတွင် စုစည်းထားခြင်း၊ အာဏာကို လွတ်လပ်စွာ စစ်ဆေးနိုင်သည့် အဖွဲ့အစည်းများ အားနည်းခြင်း၊ ပြည်သူများ၏ ပါဝင်ခွင့် ကန့်သတ်ခြင်းနှင့် စီးပွားရေးအခွင့်အရေးများကို ပွင့်လင်းမျှတစွာ မခွဲဝေပေးနိုင်ခြင်း** တို့မှ ပေါ်ပေါက်လာလေ့ရှိသည်။

ထို့ကြောင့် ခရိုနီစနစ်ကို တားဆီးလိုပါက **လူကောင်းများကိုသာ ရွေးချယ်ခြင်း** ထက် **လူမကောင်းတစ်ဦးတက်လာလျှင်ပင် အာဏာအလွဲသုံးစားမပြုနိုင်အောင် တားဆီးနိုင်သည့် စနစ်** ကို



**တည်ဆောက်ခြင်း** က ပိုအရေးကြီးသည်။ ခရိုနီစနစ် ပေါ်ပေါက်ရန် အခြေခံအခြေအနေတစ်ခုမှာ နိုင်ငံရေးအာဏာနှင့် စီးပွားရေးအခွင့်အရေးတို့ တစ်နေရာတည်းတွင် စုစည်းလာခြင်း ဖြစ်သည်။

အုပ်ချုပ်သူတစ်ဦး သို့မဟုတ် အုပ်ချုပ်သူအုပ်စုတစ်စုက—

- လုပ်ငန်းလိုင်စင်ပေးနိုင်ခြင်း
- ကုန်သွယ်ခွင့်ပေးနိုင်ခြင်း
- အခွန်နှင့် အကောက်ခွန် သတ်မှတ်နိုင်ခြင်း
- သဘာဝအရင်းအမြစ်များ ခွဲဝေပေးနိုင်ခြင်း
- အစိုးရစာချုပ်များ ချုပ်ဆိုနိုင်ခြင်း
- မြေယာနှင့် အခြားအများပိုင်အရင်းအမြစ်များကို ခွဲဝေပေးနိုင်ခြင်း

တို့ကို တစ်ဖက်တည်းက ထိန်းချုပ်နေပါက ထိုအာဏာသည် စီးပွားရေးအကျိုးအမြတ်အဖြစ် ပြောင်းလဲနိုင်သည်။ ၂၀၂၆ ခုနှစ်အတွင်း လတ်တလော ဖြစ်ပေါ်နေသည့် ULA/AA၏ မြေသိမ်းဖြစ်စဉ်များ တွင် ဤ ခရိုနီ ဆန်သော စီးပွားရေးအပြောင်းအလဲများကြောင့်ဖြစ်ပေါ်လာခဲ့လေ သလား ဟု မေးခွန်းထုတ် ရန်ရှိလာသည်။

## Inclusive Governance မရှိလျှင် ခရိုနီစနစ် ပိုမိုလွယ်ကူစွာ ပေါ်လာနိုင်သည်

**Inclusive Governance (အားလုံးပါဝင်နိုင်သော အုပ်ချုပ်မှု)** ဆိုသည်မှာ အာဏာနှင့် ဆုံးဖြတ်ချက်ချမှတ်မှုများတွင် လူနည်းစုတစ်စုတည်း မဟုတ်ဘဲ လူမှုအသိုင်းအဝိုင်း၏ အစိတ်အပိုင်းများ ကျယ်ကျယ်ပြန့်ပြန့် ပါဝင်နိုင်စေရန် ဖန်တီးထားသည့် အုပ်ချုပ်ရေးပုံစံ ဖြစ်သည်။

Inclusive Governance ၏ အဓိကအချက်များမှာ—

- နိုင်ငံရေးပါဝင်ခွင့်
- ဆုံးဖြတ်ချက်ချမှတ်မှုတွင် ပါဝင်ခွင့်
- သတင်းအချက်အလက်ရရှိခွင့်

- တန်းတူအခွင့်အရေး
- အုပ်ချုပ်ရေးကို စောင့်ကြည့်ဝေဖန်ခွင့်
- တာဝန်ခံမှုနှင့် ပွင့်လင်းမြင်သာမှု

တို့ဖြစ်သည်။

အကယ်၍ အုပ်ချုပ်ရေးတွင် လူနည်းစုတစ်စု၊ မိသားစုတစ်စု သို့မဟုတ် အာဏာပိုင်အုပ်စုတစ်စုသာ ဆုံးဖြတ်ချက်ချနိုင်ပါက အခြားသူများ၏ အသံနှင့် အကျိုးစီးပွားများသည် စနစ်အတွင်း မပါဝင်နိုင်တော့ပါ။

ထိုအခြေအနေတွင် အုပ်ချုပ်သူများသည်—

“ပြည်သူအတွက်”

ဟူသော အမည်ဖြင့်ပင်

“နီးစပ်သူများအတွက်”

အခွင့်အရေးများ ခွဲဝေပေးနိုင်သည်။

ထို့ကြောင့် Inclusive Governance သည် ခရိုနီစနစ်ကို တားဆီးရာတွင် အခွင့်အရေးကို လူနည်းစုထံ မစုစည်းစေရန် တည်ဆောက်ထားသည့် ပထမဆုံးကာကွယ်ရေးစနစ် တစ်ခု ဖြစ်သည်။

---

## ၃။ Separation of Powers မရှိလျှင် အာဏာကို စစ်ဆေးရန် ခက်ခဲလာသည်

Separation of Powers (အာဏာခွဲခြားခြင်း) ဆိုသည်မှာ နိုင်ငံရေးအာဏာအားလုံးကို အဖွဲ့အစည်းတစ်ခုတည်းတွင် မစုစည်းဘဲ—

**Legislature — ဥပဒေပြုရေး**

**Executive — အုပ်ချုပ်ရေး**

**Judiciary — တရားစီရင်ရေး**

ဟူ၍ ခွဲခြားထားခြင်း ဖြစ်သည်။

ရည်ရွယ်ချက်မှာ အာဏာတစ်ခုက အခြားအာဏာများကို ထိန်းချုပ်စစ်ဆေးနိုင်ရန် ဖြစ်သည်။

ဥပမာ—

အုပ်ချုပ်ရေးအဖွဲ့က လူတစ်ဦးကို စီးပွားရေးအခွင့်အရေးပေးလိုက်သည်ဆိုပါစို့။

အကယ်၍—

- လွတ်လပ်သော တရားစီရင်ရေးမရှိ၊
- ဥပဒေပြုအဖွဲ့က စစ်ဆေးမရ၊
- လွတ်လပ်သော မီဒီယာမရှိ၊
- အဂတိလိုက်စားမှုတိုက်ဖျက်ရေးအဖွဲ့က လွတ်လပ်စွာ မစစ်ဆေးနိုင်၊
- ပြည်သူများက သတင်းအချက်အလက်ရယူ၍ မေးခွန်းထုတ်ခွင့်မရှိ

ပါက အဆိုပါဆုံးဖြတ်ချက်ကို စိန်ခေါ်ရန် အလွန်ခက်ခဲသွားမည်။

ထိုနေရာတွင် ခရိုနီစနစ် ရှင်သန်ရန် မြေပြင်ကောင်းတစ်ခု ဖြစ်လာသည်။

## ၄။ Separation of Powers သည် “လူကောင်း” ကို မမျှော်ဘဲ “စနစ်” ကို အားထားခြင်းဖြစ်သည်

ခရိုနီစနစ်ကို တားဆီးရာတွင် အရေးကြီးဆုံး သင်ခန်းစာတစ်ခုမှာ—

**“ခေါင်းဆောင်က လူကောင်းဖြစ်ရင် ပြဿနာမရှိဘူး” ဆိုတဲ့ စနစ်ဟာ မလုံလောက်ပါ။**

ယနေ့ခေါင်းဆောင်သည် လူကောင်းဖြစ်နိုင်သည်။

သို့သော် မနက်ဖြန်တွင် အခြားခေါင်းဆောင်တစ်ဦး ရောက်လာနိုင်သည်။

ထို့ကြောင့် ဒီမိုကရေစီအဖွဲ့အစည်းများသည် လူတစ်ဦး၏ ကိုယ်ကျင့်တရားကို ယုံကြည်ခြင်းထက် အာဏာကို ကန့်သတ်နိုင်သည့် စနစ်များကို တည်ဆောက်ထားခြင်း ဖြစ်သည်။

ဥပမာ—

အာဏာပိုင်ခေါင်းဆောင်၏ မိသားစုဝင်တစ်ဦးသည် အရေးကြီးသော စီးပွားရေးရာထူးတစ်ခုကို ရယူလာသည်ဆိုပါစို့။

ထိုသူသည် အရည်အချင်းရှိနိုင်သည်။

ဒါပေမယ့် ဒီမိုကရေစီစနစ်က မေးမည့်မေးခွန်းမှာ—

**“သူ့မှာ အရည်အချင်းရှိသလား?”**

တစ်ခုတည်း မဟုတ်ပါ။

**“သူ့ကို ရွေးချယ်တဲ့ လုပ်ငန်းစဉ်က ပွင့်လင်းမြင်သာမှုရှိသလား?”**

**“အခြားလူတွေ ယှဉ်ပြိုင်ခွင့်ရှိသလား?”**

**“မိသားစုဆက်နွယ်မှုကို ထုတ်ဖော်ထားသလား?”**

**“ခန့်အပ်သူကို ဆုံးဖြတ်ချက်ချတဲ့နေရာကနေ ဖယ်ထားသလား?”**

**“အဆိုပါခန့်အပ်မှုကို လွတ်လပ်တဲ့အဖွဲ့အစည်းက ပြန်လည်စစ်ဆေးနိုင်သလား?”**

ဆိုတာတွေ ဖြစ်သည်။

ဒါက Rule of Law နှင့် Institutional Accountability ၏ အဓိကသဘောတရားဖြစ်သည်။

## ၅။ Inclusive Governance မရှိခြင်းက “အာဏာပိုင်အုပ်စု” ကို ဖန်တီးနိုင်သည်

လူနည်းစုတစ်စုကသာ—

- ဆုံးဖြတ်ချက်ချနိုင်ခြင်း
- စီးပွားရေးအခွင့်အရေး ခွဲဝေပေးနိုင်ခြင်း
- အုပ်ချုပ်ရေးရာထူး ခန့်အပ်နိုင်ခြင်း
- အရင်းအမြစ်များကို ထိန်းချုပ်နိုင်ခြင်း

တို့ကို ကိုင်ထားလျှင် ထိုလူနည်းစုသည် အချိန်ကြာလာသည်နှင့်အမျှ **အာဏာပိုင်အုပ်စု (elite)** တစ်ခု ဖြစ်လာနိုင်သည်။

ထို့နောက် ထိုအုပ်စုသည် မိမိတို့၏ အာဏာကို ထိန်းသိမ်းရန် မိသားစု၊ မိတ်ဆွေ၊ နီးစပ်သူများကို အခွင့်အရေးပေးလာနိုင်သည်။

ဒီလိုနဲ့—

**အာဏာ → နီးစပ်သူများ → စီးပွားရေးအခွင့်အရေး → ချမ်းသာမှု →  
အာဏာပြန်လည်တည်ဆောက်ခြင်း**

ဆိုသည့် စက်ဝိုင်း ဖြစ်ပေါ်လာသည်။

ဒီအခြေအနေမှာ Cronyism သည် တစ်ဦးတစ်ယောက်၏ လုပ်ရပ်သာမဟုတ်တော့ဘဲ  
အုပ်ချုပ်ရေးစနစ်၏ ဖွဲ့စည်းပုံဆိုင်ရာ ပြဿနာ ဖြစ်လာသည်။

## ၆။ “အမျိုးသားရေး” ဆိုသည့် စကားလုံးသည် Accountability ကို အစားထိုး၍ မရ

ပဋိပက္ခဖြစ်နေသော နိုင်ငံရေးအခြေအနေများတွင် အာဏာပိုင်အဖွဲ့များသည် အမျိုးသားရေး၊ လွတ်မြောက်ရေး၊ တော်လှန်ရေး စသည့် ရည်ရွယ်ချက်များကို အလေးထားပြောဆိုနိုင်သည်။

ထိုရည်ရွယ်ချက်များသည် အရေးကြီးနိုင်သည်။

သို့သော်—

**အမျိုးသားရေးရည်ရွယ်ချက်ရှိခြင်း ≠ အာဏာကို တာဝန်ခံစွာ အသုံးပြုခြင်း**

ဖြစ်သည်။

အမျိုးသားရေးအတွက် လုပ်ဆောင်နေသည်ဟု ဆိုသော်လည်း—

- အာဏာကို မည်သူက စစ်ဆေးမည်နည်း။
- ဘဏ္ဍာငွေကို မည်သူက စောင့်ကြည့်မည်နည်း။
- စီးပွားရေးအခွင့်အရေးများကို မည်သူက ခွဲဝေပေးမည်နည်း။
- မိသားစုဝင်များနှင့် နီးစပ်သူများကို အထူးအခွင့်အရေး ပေးနေခြင်း ရှိ/မရှိ မည်သူက စစ်ဆေးမည်နည်း။

ဆိုသည့် မေးခွန်းများသည် ဆက်လက်ရှိနေမည်ဖြစ်သည်။

## ၇။ ခရိုနီစနစ်ကို တားဆီးရန် “လူကောင်း” မဟုတ်ဘဲ “အာဏာခွဲဝေမှု” လိုအပ်သည်

ခရိုနီစနစ်ကို တားဆီးရန် အောက်ပါ အဖွဲ့အစည်းဆိုင်ရာ အာမခံချက်များ လိုအပ်သည်—

## ၁။ Inclusive Governance

လူနည်းစုတစ်စုတည်းမဟုတ်ဘဲ လူမှုအဖွဲ့အစည်းများနှင့် သက်ဆိုင်သူများ ပါဝင်နိုင်ရန်။

## ၂။ Separation of Powers

အာဏာအားလုံးကို အဖွဲ့အစည်းတစ်ခုတည်းတွင် မစုစည်းရန်။

## ၃။ Conflict-of-Interest Rules

အာဏာပိုင်များ၏ မိသားစုနှင့် ကိုယ်ပိုင်စီးပွားရေးအကျိုးစီးပွားများကို ထုတ်ဖော်ကြေညာရန်။

## ၄။ Transparent Procurement

အစိုးရစာချုပ်နှင့် စီးပွားရေးအခွင့်အရေးများကို ပွင့်လင်းစွာ ယှဉ်ပြိုင်ခွင့်ပေးရန်။

## ၅။ Independent Judiciary

အာဏာရှိသူများ၏ ဆုံးဖြတ်ချက်များကိုပင် ဥပဒေအရ ပြန်လည်စစ်ဆေးနိုင်ရန်။

## ၆။ Free Media and Public Oversight

ပြည်သူများနှင့် မီဒီယာများက မေးခွန်းထုတ်နိုင်ရန်။

## ၇။ Independent Anti-Corruption Mechanisms

အာဏာရှိသူများကိုပါ လွတ်လပ်စွာ စစ်ဆေးနိုင်ရန်။



# နိဂုံး

ခရိုနီစနစ်သည် “လူဆိုးတွေကြောင့်ပဲ ဖြစ်လာတာ” မဟုတ်ပါ။

ပိုမိုနက်ရှိုင်းစွာ ကြည့်မည်ဆိုလျှင် ခရိုနီစနစ်သည်—

**အာဏာအလွန်အမင်း စုစည်းခြင်း၊**

**ပြည်သူများ၏ ပါဝင်ခွင့် အားနည်းခြင်း၊**

**စီးပွားရေးအခွင့်အရေးများကို ပွင့်လင်းစွာ မခွဲဝေနိုင်ခြင်း၊**

**အာဏာကို လွတ်လပ်စွာ စစ်ဆေးနိုင်သည့် အဖွဲ့အစည်းများ မရှိခြင်း**

တို့မှ ပေါ်ပေါက်လာသော အုပ်ချုပ်ရေးစနစ်ဆိုင်ရာ ပြဿနာ ဖြစ်သည်။

ထို့ကြောင့် **Inclusive Governance** သည် “ဘယ်သူတွေ အုပ်ချုပ်ရေးထဲ ပါဝင်ခွင့်ရှိသလဲ” ဆိုတာကို ဖြေရှင်းပေးပြီး **Separation of Powers** သည် “အုပ်ချုပ်သူတွေကို ဘယ်သူက စစ်ဆေးမလဲ” ဆိုတာကို ဖြေရှင်းပေးသည်။

နှစ်ခုစလုံး မရှိပါက အာဏာသည် လူနည်းစုထံ စုစည်းလာနိုင်ပြီး ထိုအာဏာနှင့်အတူ စီးပွားရေးအခွင့်အရေးများလည်း နီးစပ်သူများထံ စုစည်းလာနိုင်သည်။ ထိုအခါ **Nepotism၊ Cronyism** နှင့် **Elite Capture** တို့ ပေါ်ပေါက်လာနိုင်သည်။

ထို့ကြောင့် အနာဂတ်အုပ်ချုပ်ရေးစနစ်ကို တည်ဆောက်ရာတွင် “ငါတို့ဘက်က လူတွေ အာဏာရဖို့” ဆိုသည့် ရည်ရွယ်ချက်ထက် “ဘယ်သူပဲ အာဏာရလာပါစေ အာဏာအလွဲသုံးစားမလုပ်နိုင်အောင် စနစ်တည်ဆောက်ထားဖို့” က ပိုအရေးကြီးသည်။

ဒီမိုကရေစီ၏ အစစ်အမှန်တန်ဖိုးသည် လူကောင်းတစ်ဦးကို အာဏာပေးနိုင်ခြင်းတွင် မဟုတ်ဘဲ၊ လူတစ်ဦးတစ်ယောက်ကို အာဏာအလွန်အကျွံ မသုံးနိုင်အောင် ထိန်းချုပ်နိုင်သည့် အဖွဲ့အစည်းများ တည်ဆောက်ထားနိုင်ခြင်းတွင် ရှိသည်။

## နိဂုံး

WBG ကို “ခရိုနီစနစ်၏ သက်သေပြပြီးသားဖြစ်ရပ်” ဟု တစ်ချက်တည်းဖြင့် သတ်မှတ်ရန် ဆောင်းပါးထဲရှိ အချက်အလက်များအပေါ် မလုံလောက်သေးပါ။ သို့သော် အာဏာပိုင်များနှင့် နီးစပ်သူများ၏ စီးပွားရေးလုပ်ပိုင်ခွင့်၊ သာမန်ကုန်သည်များ၏ ကုန်သွယ်ရေးအခက်အခဲများနှင့် ရွေးချယ်ခွင့်ပြုသည့် စနစ်တို့ကို ပေါင်းစပ်ကြည့်လျှင် ခရိုနီစနစ် ဖြစ်ပေါ်နေခြင်းရှိ/မရှိကို စမ်းသပ်စစ်ဆေးသင့်သည့် အရေးကြီးသော ဖြစ်ရပ်တစ်ခု ဖြစ်သည်။

ဒီနေရာမှာ အဓိကမေးခွန်းက—

“WBG က ဘယ်လောက်အမြတ်ရသလဲ” မဟုတ်ပါ။

“WBG ကို အခြားကုန်သည်တွေလိုပဲ တန်းတူစည်းမျဉ်းအောက်မှာ ယှဉ်ပြိုင်ခွင့်ရခဲ့တာလား၊ ဒါမှမဟုတ် အာဏာနဲ့ နီးစပ်မှုကြောင့် အထူးအခွင့်အရေးရခဲ့တာလား” ဆိုတာပါ။

အကယ်၍ ဒုတိယအချက်ဖြစ်နေပါက WBG သည် စီးပွားရေးလုပ်ငန်းတစ်ခုထက်ပို၍ နိုင်ငံရေးအာဏာနှင့် စီးပွားရေးအကျိုးစီးပွား ပေါင်းစပ်သွားနိုင်သည့် Crony Capitalism ၏ စံပြဖြစ်ရပ်တစ်ခု ဖြစ်လာနိုင်သည်။

ထို့ကြောင့် အာဏာနှင့် စီးပွားရေးကို ခွဲခြားရန်၊ လုပ်ပိုင်ခွင့်များကို ပွင့်လင်းစွာ ချမှတ်ရန်၊ ကုန်သည်အားလုံးကို တန်းတူယှဉ်ပြိုင်ခွင့်ပေးရန်နှင့် အာဏာရှိသူများနှင့် နီးစပ်သူများ၏ အကျိုးစီးပွားပဋိပက္ခများကို လွတ်လပ်စွာ စစ်ဆေးနိုင်သည့် စနစ်တစ်ရပ် တည်ဆောက်ရန် လိုအပ်သည်။ မဟုတ်ပါက “ပြည်သူ့အုပ်ချုပ်ရေး” ကို တည်ဆောက်နေသည်ဆိုသော်လည်း စီးပွားရေးအခွင့်အရေးများကို အာဏာနှင့်နီးစပ်သူများထံ ပြန်လည်ခွဲဝေပေးသည့် အုပ်ချုပ်ရေးပုံစံ အဖြစ် ပြောင်းလဲသွားနိုင်သည့် အန္တရာယ်ရှိသည်။

## ဦးစံကျော်လှဟာ အရည်အချင်းရှိတယ်ဆိုရုံနဲ့ Nepotism ကို ဖယ်ရှားနိုင်သလား

“ဦးစံကျော်လှဟာ အရည်အချင်းရှိလို့ ရွေးချယ်ခံရတာဖြစ်တယ်။ တပ်မှူးချုပ်ရဲ့ ယောက္ခမဖြစ်တာကြောင့် ခန့်အပ်ခံရတာ မဟုတ်ဘူး။ ထို့အပြင် လစာနဲ့ အကျိုးခံစားခွင့်လည်း မယူဘဲ အမျိုးသားရေးအတွက် လုပ်ဆောင်ပေးနေသူဖြစ်တယ်” — ဦးခိုင်သုခ၏ ပြောဆိုချက်ကို BBC ၏ ဆောင်းပါးတွင် ဖော်ပြထားသည်။

အဆိုပါ ရှင်းလင်းချက်သည် ဦးစံကျော်လှ၏ ကိုယ်ရေးအရည်အချင်းနှင့် ရည်ရွယ်ချက်ကို ကာကွယ်ပေးနိုင်သော်လည်း၊ Nepotism (မိသားစု/နီးစပ်ဆက်နွယ်မှုအပေါ် အခြေခံ၍ ရာထူးနှင့် အခွင့်အာဏာ ရရှိစေခြင်း) ဆိုသည့် အဖွဲ့အစည်းဆိုင်ရာ မေးခွန်းကိုတော့ အလိုအလျောက် ဖြေရှင်းပေးနိုင်မည်မဟုတ်ပါ။

အကြောင်းမှာ Nepotism ကို ဆုံးဖြတ်ရာတွင် လူတစ်ဦး၏ အရည်အချင်းရှိ/မရှိ တစ်ချက်တည်းကိုသာ ကြည့်၍ မရသောကြောင့် ဖြစ်သည်။

**အရည်အချင်းရှိခြင်းနှင့် Nepotism သည် တစ်ခုနှင့်တစ်ခု မဆန့်ကျင်**

ပထမဆုံး ခွဲခြားရမည့်အချက်မှာ “ဦးစံကျော်လှမှာ အရည်အချင်းရှိသလား” ဆိုသည့် မေးခွန်းနှင့် “သူ့ကို ရာထူးပေးရာတွင် မိသားစုဆက်နွယ်မှုက အခန်းကဏ္ဍရှိသလား” ဆိုသည့် မေးခွန်းတို့သည် မတူညီခြင်းဖြစ်သည်။

လူတစ်ဦးသည် အမှန်တကယ် အရည်အချင်းရှိနိုင်ပါသည်။ သို့သော် အရည်အချင်းရှိခြင်းသည် သူ့ကို ရာထူးခန့်အပ်ရာတွင် မိသားစုဆက်နွယ်မှု လုံးဝမပါဝင်ခဲ့ကြောင်း သက်သေမပြနိုင်ပါ။

ဥပမာအားဖြင့် လူနှစ်ဦးစလုံး အရည်အချင်းရှိနေသော်လည်း တစ်ဦးမှာ အာဏာရှိသူ၏ မိသားစုဝင်ဖြစ်ပြီး ထိုသူကိုသာ ပွင့်လင်းမြင်သာမှုမရှိဘဲ ရွေးချယ်ခဲ့သည်ဆိုပါက အရည်အချင်းရှိခြင်းတစ်ခုတည်းဖြင့် ထိုခန့်အပ်မှုသည် မျှတကြောင်း သက်သေပြနိုင်မည်မဟုတ်ပါ။

ထို့ကြောင့် အဓိကမေးခွန်းသည်—

“ဦးစံကျော်လှမှာ အရည်အချင်းရှိသလား” မဟုတ်ဘဲ “အရည်အချင်းရှိသူတွေထဲက သူ့ကို ဘယ်လိုလုပ်ငန်းစဉ်နဲ့ ရွေးချယ်ခဲ့သလဲ” ဆိုတာ ဖြစ်သည်။

## လစာမယူခြင်းကလည်း အဖြေမဟုတ်

ဦးစံကျော်လှသည် လစာနှင့် အကျိုးခံစားခွင့် မယူဘဲ အမျိုးသားရေးအတွက် လုပ်ဆောင်နေသူဖြစ်သည်ဆိုသည့် အချက်ကိုလည်း ထည့်သွင်းစဉ်းစားရမည်။

သို့သော် လစာမယူခြင်းနှင့် အကျိုးခံစားခွင့်မရှိခြင်းသည် အဓိပ္ပာယ်တူမဟုတ်ပါ။

အများပြည်သူဆိုင်ရာ ရာထူးတစ်ခု၏ တန်ဖိုးသည် လစာတစ်ခုတည်းဖြင့် တိုင်းတာ၍မရပါ။ ရာထူးတစ်ခုမှ—

- ဆုံးဖြတ်ချက်ချနိုင်သည့် အာဏာ၊
- လုပ်ငန်းခွင့်ပြုချက်နှင့် အရင်းအမြစ်များအပေါ် လွှမ်းမိုးနိုင်မှု၊
- ကုန်သွယ်ရေးနှင့် စီးပွားရေးကဏ္ဍအပေါ် ဩဇာ၊
- လူမှုရေးနှင့် နိုင်ငံရေးအရ အာဏာတည်ဆောက်နိုင်မှု၊
- နီးစပ်သူများအတွက် အခွင့်အလမ်းများ ဖန်တီးနိုင်မှု

စသည့် **non-monetary benefits** များလည်း ဖြစ်ပေါ်နိုင်သည်။

ထို့ကြောင့် “လစာမယူဘူး” ဆိုသည်မှာ “အကျိုးစီးပွားမရှိဘူး” ဟု အလိုအလျောက် သတ်မှတ်၍ မရပါ။

တကယ်တော့ အရေးကြီးသော အများပြည်သူဆိုင်ရာ ရာထူးတစ်ခုကို လစာမယူဘဲ ကိုင်တွယ်နေသူတစ်ဦးရှိပါက “ဒီရာထူးကို ဘာကြောင့် လစာမယူဘဲ ဆက်လက်ကိုင်တွယ်နေရတာလဲ” ဆိုသည့် မေးခွန်းသည် ပိုမိုအရေးကြီးလာနိုင်သည်။

## “အမျိုးသားရေးအတွက်” ဆိုသည့် ရည်ရွယ်ချက်နှင့် အဖွဲ့အစည်းဆိုင်ရာ စံနှုန်း

“အမျိုးသားရေးအတွက် လုပ်ပေးနေသည်” ဆိုသည်မှာ ကောင်းမွန်သော ရည်ရွယ်ချက် ဖြစ်နိုင်သည်။

သို့သော် အများပြည်သူဆိုင်ရာ အာဏာကိုင်တွယ်မှုတွင် ရည်ရွယ်ချက်ကောင်းမွန်ခြင်း (intention) နှင့် အဖွဲ့အစည်းဆိုင်ရာ စနစ်ကောင်းမွန်ခြင်း (institutional integrity) သည် မတူညီပါ။

အမျိုးသားရေးအတွက် အမှန်တကယ် လုပ်ဆောင်နေသူဖြစ်လျှင်ပင် အောက်ပါမေးခွန်းများကို ဖြေဆိုနိုင်ရမည်—

သူ့ရဲ့ အရည်အချင်းကို ဘယ်သူက စစ်ဆေးခဲ့သလဲ။

အခြားအရည်အချင်းရှိသူတွေကို ယှဉ်ပြိုင်ခွင့် ပေးခဲ့သလား။

ရွေးချယ်ခန့်အပ်မှုမှာ ပွင့်လင်းမြင်သာမှု ရှိခဲ့သလား။

ခန့်အပ်သူနှင့် ခန့်အပ်ခံရသူကြား မိသားစုဆက်နွှယ်မှုကြောင့် ဖြစ်လာနိုင်သည့် Conflict of Interest ကို ဘယ်လိုကာကွယ်ထားသလဲ။

ရာထူးကိုင်ဆောင်သူ၏ ဆုံးဖြတ်ချက်များကို လွတ်လပ်သောအဖွဲ့အစည်းတစ်ခုက စစ်ဆေးနိုင်သလား။

ဒီမေးခွန်းတွေကို မဖြေနိုင်သေးသရွေ့ “အမျိုးသားရေးအတွက် လုပ်ပေးနေတာ” ဆိုသည့် အကြောင်းပြချက်တစ်ခုတည်းဖြင့် အဖွဲ့အစည်းဆိုင်ရာ စိုးရိမ်ချက်များကို ပယ်ဖျက်၍ မရပါ။

## စီးပွားရေးအာဏာနှင့် မိသားစုဆက်နွယ်မှု

ဦးစံကျော်လှ၏ ရာထူးသည် ကုန်သွယ်ရေးနှင့် စီးပွားရေးဆိုင်ရာ အရေးပါသည့် အဖွဲ့အစည်းတစ်ခုနှင့် ဆက်စပ်နေပါက မေးခွန်းသည် ပို၍ အရေးကြီးလာသည်။

အကြောင်းမှာ စီးပွားရေးနှင့် ကုန်သွယ်ရေးဆိုင်ရာ ရာထူးများသည် အများပြည်သူ၏ စီးပွားရေးအခွင့်အလမ်းများ၊ ကုန်စည်စီးဆင်းမှု၊ လုပ်ငန်းလုပ်ကိုင်ခွင့်နှင့် ဈေးကွက်ယှဉ်ပြိုင်မှုတို့အပေါ် တိုက်ရိုက်သက်ရောက်နိုင်သောကြောင့် ဖြစ်သည်။

အုပ်ချုပ်ရေးအာဏာရှိသူနှင့် မိသားစုဆက်နွယ်သူတစ်ဦးက ထိုကဲ့သို့သော စီးပွားရေးအာဏာရှိသည့် ရာထူးကို ကိုင်ထားပါက “သူ့မှာ အရည်အချင်းရှိတယ်” ဆိုသည့်အချက်ထက် “အာဏာနှင့် စီးပွားရေးအကျိုးစီးပွားတို့ မည်သို့ခွဲခြားထားသလဲ” ဆိုသည့် မေးခွန်းက ပိုအရေးကြီးသည်။

အထူးသဖြင့် နီးစပ်သူများသာ စီးပွားရေးလုပ်ကိုင်ခွင့် ရရှိနေကြသည်ဆိုသည့် စွပ်စွဲချက်များ ရှိပါက ထိုစွပ်စွဲချက်များကို သက်သေအထောက်အထားဖြင့် သီးခြားစစ်ဆေးရန် လိုအပ်သည်။ စွပ်စွဲချက်ရှိရုံဖြင့် အပြစ်ရှိသည်ဟု မသတ်မှတ်သင့်သကဲ့သို့၊ အရည်အချင်းရှိသည်ဆိုရုံဖြင့် စနစ်တကျ စစ်ဆေးရန် မလိုတော့ဟုလည်း မဆိုသင့်ပါ။

## Nepotism ကို တိုင်းတာရာမှာ “ဘယ်သူ့ကို ခန့်သလဲ” ထက် “ဘယ်လိုခန့်သလဲ” က ပိုအရေးကြီး

ဒီကိစ္စမှာ အဓိကပြဿနာကို လူတစ်ဦးတစ်ယောက်အပေါ် ပုဂ္ဂိုလ်ရေးတိုက်ခိုက်မှုအဖြစ် မမြင်သင့်ပါ။

အမှန်တကယ် စစ်ဆေးသင့်သည်မှာ ခန့်အပ်မှုစနစ် ဖြစ်သည်။

အကယ်၍—

- ရွေးချယ်ရေးစံနှုန်းများ ရှင်းလင်းပြီး၊

- အရည်အချင်းများကို လွတ်လပ်စွာ စစ်ဆေးပြီး၊
- အခြားလူများနှင့် ယှဉ်ပြိုင်ခွင့်ရှိပြီး၊
- မိသားစုဆက်နွယ်မှုကို ထုတ်ဖော်ကြေညာပြီး၊
- Conflict of Interest ကို စီမံခန့်ခွဲနိုင်ပြီး၊
- ဆုံးဖြတ်ချက်များကို လွတ်လပ်သော အဖွဲ့အစည်းက စောင့်ကြည့်နိုင်ပါက

မိသားစုဆက်နွယ်မှုရှိနေသော်လည်း Nepotism ဖြစ်နိုင်ခြေကို လျော့ချနိုင်သည်။

သို့သော် ထိုအာမခံချက်များ မရှိဘဲ “သူက အရည်အချင်းရှိတယ်၊ အမျိုးသားရေးအတွက် လုပ်တယ်၊ လစာလည်း မယူဘူး” ဟူသည့် အကြောင်းပြချက်များကိုသာ တင်ပြနေပါက အဖွဲ့အစည်းဆိုင်ရာ မေးခွန်းများကို ဖြေရှင်းပြီးပြီဟု မဆိုနိုင်ပါ။

## အာဏာကို အခမဲ့ရယူထားခြင်းသည် အာဏာမဟုတ်တော့ခြင်း မဟုတ်

အများပြည်သူဆိုင်ရာ အာဏာကို လစာရရှိခြင်းနှင့် မရရှိခြင်းဖြင့် မတိုင်းတာသင့်ပါ။

လစာမယူဘဲ အာဏာကိုင်ထားနိုင်သည်။

အကျိုးခံစားခွင့်မယူဘဲ ဩဇာလွှမ်းမိုးနိုင်သည်။

အမျိုးသားရေးအတွက် လုပ်ဆောင်နေသော်လည်း Accountability လိုအပ်နေဆဲဖြစ်သည်။

ထို့ကြောင့် ဦးစံကျော်လှကိစ္စတွင် မေးရမည့် အဓိကမေးခွန်းမှာ—

“သူ ဘယ်လောက်လစာရသလဲ” မဟုတ်ဘဲ “သူ့မှာ ဘယ်လောက်အာဏာရှိသလဲ၊ အဲဒီအာဏာကို ဘယ်သူက စစ်ဆေးသလဲ၊ ဘယ်သူ့ကို တာဝန်ခံရသလဲ၊ သူ့ကို ရွေးချယ်ရာမှာ ဘယ်လိုပွင့်လင်းမြင်သာတဲ့ လုပ်ငန်းစဉ်ကို အသုံးပြုခဲ့သလဲ”

ဆိုတာဖြစ်သည်။

## နိဂုံး

ဦးစံကျော်လှသည် အရည်အချင်းရှိသူ ဖြစ်နိုင်သည်။ လစာမယူဘဲ အမျိုးသားရေးအတွက် အမှန်တကယ် လုပ်ဆောင်နေသူလည်း ဖြစ်နိုင်သည်။ သို့သော် ထိုအချက်များသည် **Nepotism ဖြစ်နိုင်ခြေကို အလိုအလျောက် ဖယ်ရှားပေးနိုင်သည့် သက်သေများ မဟုတ်ပါ။**

အဓိကစောင့်ကြည့်ရမည့်အရာမှာ **လူတစ်ဦး၏ ရည်ရွယ်ချက်မဟုတ်ဘဲ အာဏာခန့်အပ်မှု၏ စနစ်** ဖြစ်သည်။

အာဏာရှိသူ၏ မိသားစုဝင်တစ်ဦးသည် အရေးကြီးသည့် စီးပွားရေးရာထူးကို ရရှိထားပါက အဆိုပါ ခန့်အပ်မှုသည် ပွင့်လင်းမြင်သာမှုရှိကြောင်း၊ အရည်အချင်းအပေါ်သာ အခြေခံကြောင်းနှင့် မိသားစုဆက်နွှယ်မှုကြောင့် အကျိုးစီးပွားပဋိပက္ခ မဖြစ်ပေါ်ကြောင်း **သက်သေပြနိုင်ရန် တာဝန်ရှိသည်။**

ထိုသို့ မပြနိုင်ပါက **“အမျိုးသားရေးအတွက် လုပ်ပေးနေတယ်”** ဆိုသည့် စကားလုံးသည် အဖွဲ့အစည်းဆိုင်ရာ မေးခွန်းများကို ဖြေရှင်းပေးမည့်အစား အာဏာနှင့် မိသားစုဆက်နွှယ်မှုကြားက ပြဿနာကို ဖုံးကွယ်ပေးသည့် အကြောင်းပြချက်တစ်ခုအဖြစ် အသုံးပြုခံရနိုင်သည်။

ထို့ကြောင့် ဦးစံကျော်လှကိစ္စ၏ အဓိကမေးခွန်းမှာ **“ဦးစံကျော်လှဟာ အရည်အချင်းရှိသလား”** မဟုတ်ပါ။

**“အရည်အချင်းရှိသူတစ်ဦးကိုပင် မိသားစုဆက်နွှယ်မှုမရှိဘဲ အမှန်တကယ် အရည်အချင်းအပေါ် အခြေခံပြီး ရွေးချယ်ခဲ့ကြောင်း အများပြည်သူရှေ့တွင် သက်သေပြနိုင်သည့် စနစ် ရှိသလား”** ဆိုတာပဲ ဖြစ်သည်။

ဒီမေးခွန်းကို ဖြေရှင်းနိုင်မှသာ **“အရည်အချင်းရှိလို့ ခန့်တာ”** ဆိုသည့် ရှင်းလင်းချက်သည် အများပြည်သူယုံကြည်နိုင်သည့် အဖွဲ့အစည်းဆိုင်ရာ အကြောင်းပြချက်တစ်ခု ဖြစ်လာနိုင်မည်ဖြစ်သည်။



## ULA/AA အတွက် အကျဉ်းချုပ် အကြံပြုချက်များ

1. **စီးပွားရေးလုပ်ငန်းအခွင့်အရေးများ တန်းတူပေးရန်** — WBG နှင့် အခြားကုန်သည်များအားလုံးအပေါ် တူညီသော စည်းမျဉ်းများကို ကျင့်သုံးသင့်သည်။
2. **စီးပွားရေးဆိုင်ရာ ဆုံးဖြတ်ချက်များကို ပွင့်လင်းမြင်သာစေရန်** — လုပ်ငန်းလိုင်စင်၊ ကုန်သွယ်ခွင့်၊ အခွန်နှင့် ရွေးချယ်ခန့်အပ်မှု စံနှုန်းများကို အများပြည်သူသိရှိနိုင်အောင် ထုတ်ပြန်သင့်သည်။
3. **အကျိုးစီးပွားပဋိပက္ခ (Conflict of Interest) ကို တားဆီးရန်** — အာဏာပိုင်များနှင့် ၎င်းတို့၏ မိသားစုဝင်များ၏ စီးပွားရေးအကျိုးစီးပွားများကို ထုတ်ဖော်ကြေညာစေပြီး မိမိတို့နှင့်သက်ဆိုင်သော စီးပွားရေးကိစ္စများတွင် ဆုံးဖြတ်ချက်မချသင့်ပါ။
4. **အာဏာနှင့် စီးပွားရေးကို ခွဲခြားထားရန်** — နိုင်ငံရေး သို့မဟုတ် စစ်ဘက်ခေါင်းဆောင်များသည် မိမိတို့၏ အာဏာကို အသုံးပြု၍ မိမိတို့နှင့် နီးစပ်သော စီးပွားရေးလုပ်ငန်းများကို အထူးအခွင့်အရေး မပေးသင့်ပါ။
5. **လွတ်လပ်သော တိုင်ကြားစစ်ဆေးရေးစနစ် တည်ဆောက်ရန်** — ကုန်သည်များအနေဖြင့် မျက်နှာသာပေးမှု၊ အကျင့်ပျက်ခြစားမှု သို့မဟုတ် မမျှတသော ဆက်ဆံမှုများကို လုံခြုံစွာ တိုင်ကြားနိုင်သင့်သည်။
6. **အသေးစားစီးပွားရေးလုပ်ငန်းများကို ကာကွယ်ရန်** — မရှိမဖြစ်ကုန်ပစ္စည်းများ၊ သယ်ယူပို့ဆောင်ရေးနှင့် အဓိကကုန်သွယ်ရေးလမ်းကြောင်းများကို လူအနည်းစုက လက်ဝါးကြီးအုပ်နိုင်ခြင်းမှ တားဆီးသင့်သည်။
7. **စီးပွားရေးဆုံးဖြတ်ချက်များတွင် ပြည်သူများ ပါဝင်ခွင့်ပြုရန်** — ကုန်သည်များ၊ လယ်သမားများ၊ ဒေသခံပြည်သူများ၊ အမျိုးသမီးများ၊ လူငယ်များနှင့် အရပ်ဘက်အဖွဲ့အစည်းများ၏ အမြင်များကို ထည့်သွင်းစဉ်းစားသင့်သည်။
8. **အာဏာထိန်းညှိမှုနှင့် စောင့်ကြည့်စစ်ဆေးမှုများ ခိုင်မာစေရန်** — အာဏာရှိသူများ၏ ဆုံးဖြတ်ချက်များကို လွတ်လပ်သောအဖွဲ့အစည်းများက ပြန်လည်စစ်ဆေးနိုင်သည့် စနစ်ရှိသင့်သည်။

## အဓိကအကြံပြုချက်

ULA/AA အနေဖြင့် ပုဂ္ဂိုလ်ရေးဆက်နွယ်မှုအပေါ် အခြေခံသည့် စီးပွားရေးအုပ်ချုပ်မှုစနစ် မှ ပွင့်လင်းမြင်သာမှု၊ တန်းတူညီမျှမှုနှင့် တာဝန်ခံမှုရှိသော စည်းမျဉ်းအခြေပြု စီးပွားရေးအုပ်ချုပ်မှုစနစ် သို့ ပြောင်းလဲသင့်သည်။

ထို့ကြောင့် စီးပွားရေးအခွင့်အရေးများကို နိုင်ငံရေးဆက်နွယ်မှု သို့မဟုတ် မိသားစုဆက်နွယ်မှုအပေါ် မဟုတ်ဘဲ အရည်အချင်း၊ တန်းတူယှဉ်ပြိုင်ခွင့်နှင့် ပွင့်လင်းမြင်သာသော စည်းမျဉ်းများအပေါ် အခြေခံ၍ ခွဲဝေပေးသင့်သည်။